

118538- بیوی نے زنا کیا اور خاوند نے اسے راز میں ہی رہنے دیا تو کیا اس پر حد جاری کرنا افضل ہے یا وہ توبہ کر لے؟

سوال

برائے مہربانی میرے سوال کا تفصیلی اور ثانی جواب دیں جو میرے دل کو اس پیر سے ٹھنڈا کر دے جو میں نے اپنے رب اور اپنے خاوند اور اپنی جان کے حق میں جرم کیا ہے، میں قصہ لمبا نہیں کرنا چاہتی، یہ علم میں رہے میں توبہ کر چکی ہوں، اللہ کی قسم میں روزانہ اپنے جرم کا سوچتی رہتی ہوں کہ کس طرح میں اس معصیت کا ارتکاب کر بیٹھی، حالانکہ میں ایک دیندار اور نیک خاندان میں پلی اور جوان ہوئی ہوں، جو کتاب و سنت پر عمل پیرا ہے میں آپ کو اللہ کا واسطہ دیکر کہتی ہوں مجھے معلومات فراہم کریں، میں نے ایسا جرم کیا ہے جس میں حد لگتی ہے اور میرے خاوند کو اس کا علم ہے، اس نے مجھے رسوا کیے بغیر ہی مجھے طلاق دے دی، اور پھر مجھ سے رجوع کر لیا اور میرے گناہ پر پردہ ڈال رکھا، اور ہم نے آپس میں اتفاق کیا کہ مجھ پر حد لگائی جائے! تو میرا خاوند ایک عالم دین کے پاس گیا اس نے جواب دیا کہ اس پر پردہ ڈالو، اور وہ اپنے رب کے ہاں توبہ و استغفار کرے، اور اپنی اصلاح کر لے مجھے جتنا دینی علم ہے اس کے مطابق میرے علم میں آیا ہے کہ اللہ تعالیٰ زانی کو قبر میں عذاب دیگا، تو کیا اگر میں نے توبہ کر لی اور اپنی اصلاح کر لی تو موت کے بعد مجھے عذاب ہوگا؟

برائے مہربانی مجھے ثانی جواب دیں، میں سب آراء اور احکام کا مطالعہ کر چکا ہے، لیکن مجھے صحیح اور غلط کا علم نہیں ہو سکا، برائے مہربانی معلومات فراہم کریں، کیا مجھ پر حد جاری کرنا واجب ہے، یا کہ میری توبہ ہی کافی ہے اور میں ساری زندگی ذلیل ہو کر بسر کروں؟

پسندیدہ جواب

اول:

ہم اپنا جواب مسلمانوں کو تقویٰ اور اللہ کی اطاعت و فرمانبرداری کی نصیحت سے کرتے ہیں کہ وہ لوگوں کے حالات سے عبرت و نصیحت پکڑیں، اور اپنے آپ یہ اعتقاد مت رکھیں کہ وہ فحاشی اور برائیوں میں پڑنے سے دور ہیں بلکہ وہ بری صحبت اور بیجاں آمیز دوستی سے دور رہیں اور ان میں کوئی بھی ایسی لذت حاصل کر کے اپنے آپ پر ظلم نہ کرے کہ لذت ختم ہو جائے اور حسرت و افسوس باقی رہے اور وہ اسی حالت میں رب سے جا ملے، کیونکہ اللہ کی نافرمانی کرنے والے ہر بندے کو سچی توبہ کرنے کا موقع نہیں ملتا، بلکہ کوئی بندہ ہو سچی توبہ کر کے نیکیاں کرتا ہے۔

دوم:

ہمارے اپنے پروردگار کی حمد و ثناء بیان کرتے ہیں جو توبہ قبول کرنے والا اور رحم کرنے والا ہے اس کی اتنی ثنا اور تعریف جس کا وہ اہل ہے، یقیناً وہ اللہ تقویٰ و مغفرت کا مالک ہے، اور ہم اللہ سبحانہ و تعالیٰ کا شکر اور اس کی تعریف کرتے ہیں کہ اس نے آپ کو توبہ کرنے کی توفیق بخشی، اور آپ کے لیے صحیح راہ کی طرف پلٹنا آسان کیا کیونکہ ہر معصیت و نافرمانی کرنے والے کو معصیت سے چھٹکارے کی توفیق حاصل نہیں ہوتی، اور نہ ہی ہر کوئی معصیت کے بعد توبہ کرتا ہے، آپ کو تو اللہ سبحانہ و تعالیٰ نے یہ توبہ کرنے کی توفیق دی اس سے آپ اپنے رب کی جتنی بھی تعریف اور اس کا شکر ادا کریں کم ہے، اللہ عز و جل کی کثرت سے حمد و ثنا اور تعریف کیا کریں۔

کیونکہ اگر اللہ سبحانہ و تعالیٰ آپ کو توبہ کی توفیق نہ دیتا تو آپ اس نعمت سے لطف اندوز نہ ہوتیں، اور آپ کے دل میں اس معصیت کا مرتب ہونے کی جو حسرت و الم باقی ہے امید ہے اللہ تعالیٰ اسے آئندہ یہ معصیت کرنے میں دیوار اور حائل بنا دیگا، اور ہوسکتا ہے اس الم اور تکلیف کی بنا پر کوئی ایسا آنسو نکل آئے جو دل سے معصیت و نافرمانی کے خبث کو پاک کر دے، اور امید ہے کہ اس معصیت کے بعد آپ کی یہ تکلیف و الم ایسا اطاعت پیدا کر دے جس پر آپ ہمیشہ قائم رہیں، حتیٰ کہ آپ اپنے رب سے جا ملیں۔

اللہ سبحانہ و تعالیٰ کا فرمان ہے :

﴿اور دن کے دونوں سروں میں نماز پڑھا کرو، اور رات کی کئی ساعتوں میں بھی، یقیناً نیکیاں برائیں کو دور کر دیتی ہیں، یہ نصیحت ہے نصیحت پکڑنے والوں کے لیے﴾۔ (حدود (114)).

سوم :

ہم شریف الاصل اور ذکی خاوند کی جتنی بھی تعریف کریں کم ہے، جس نے اپنی نادم اور تائب بیوی کو ذلیل نہیں کیا اور اس کے معاملہ کو اچھالا نہیں، اور یہ عقلمندی اور ذکاوت و شرف النسل اور بہتر دین والا ہونے کی علامت ہے، ہم اسے خوشخبری دیتے ہیں کہ رسول کریم صلی اللہ علیہ وسلم کا فرمان ہے :

"جس کسی نے بھی کسی مومن شخص کی دنیاوی تکلیف دور کی اللہ تعالیٰ روز قیامت اس کی تکلیف دور کریگا، اور جس کسی نے کسی تنگ دست پر آسانی کی اللہ تعالیٰ اس پر دنیا و آخرت میں آسانی فرمائے گا، اور جس کسی نے کسی مسلمان کی ستر پوشی کی تو اللہ تعالیٰ دنیا و آخرت میں اس کی ستر پوشی کریگا، اور اللہ تعالیٰ بندے کی معاونت میں رہتا ہے جب کوئی بندہ اپنے بھائی کی مدد و معاونت کرتا ہے"

صحیح مسلم حدیث نمبر (2699).

چارم :

ہم صاحب ذکاوت اور توفیق پانے والے خاوند کو کہیں گے: عالم دین نے اسے جو کچھ کہا ہے کہ بیوی کا پردہ رکھو، اور وہ اپنی اصلاح کر لے، یہ چیز تو متعین ہے، اور کسی بھی شخص کے لیے کسی حد لاگو ہونے والے جرم کے مرتکب شخص پر خود ہی حد جاری کرنا جائز نہیں، بلکہ حدود تو شرعی حکمران یا اس کا نائب جاری اور لاگو کریگا، اور پھر آپ ایسے ملک میں زندگی بسر کر رہے ہیں جہاں حدود کا نفاذ نہیں، اور نہ ہی اللہ کی شریعت کا نفاذ کیا جاتا ہے۔

امام نووی رحمہ اللہ کہتے ہیں :

"علماء کرام کا کہنا ہے: امام یا جس کے امام سپرد کر دے اسکے علاوہ کوئی اور حد لاگو نہیں کر سکتا" انتہی.

دیکھیں: شرح المسلم (193/11).

خاوند اور بیوی کو علم ہونا چاہیے کہ: اگر وہ دونوں مسلمان ملک میں رہتے ہیں، اور ان کا حکمران شرعی حدود کا نفاذ کرتا ہے، تو ہم انہیں یہ نصیحت نہیں کرتے کہ وہ قاضی یا حاکم کے پاس جائیں تاکہ اس کی بیوی پر حد لگائی جاسکے، کیونکہ گنہگار کا اپنے آپ پر پردہ ڈالنا اسے ذلیل کرنے اور گناہ کو ظاہر کرنے سے بہتر ہے، چاہے اس کے بعد اس کو پاک کرنے والی حد لگائی جائے، ہم اسے بھی وہی نصیحت کرتے ہیں جو نبی کریم صلی اللہ علیہ وسلم اور خلیفہ راشد ابو بکر اور عمر بن خطاب رضی اللہ تعالیٰ عنہما نے کی تھی.

صحیح مسلم میں روایت ہے کہ :

"ما عررضی اللہ تعالیٰ عنہ نبی کریم صلی اللہ علیہ وسلم کے پاس آئے اور کہنے لگے :

اے اللہ تعالیٰ کے رسول صلی اللہ علیہ وسلم مجھے پاک کریں، تو رسول کریم صلی اللہ علیہ وسلم نے اسے فرمایا :

تیرے لیے ہلاکت ہو جاوے گا کہ اللہ تعالیٰ سے توبہ واستغفار کر لو"

حافظ ابن حجر رحمہ اللہ کہتے ہیں :

"اس قصہ (یعنی ماعز رضی اللہ تعالیٰ نے جب نبی کریم صلی اللہ علیہ وسلم کے پاس آکر زنا کا اقرار کیا) سے یہ اخذ کیا جا سکتا ہے کہ : اس طرح کے معاملہ میں واقع ہونے والے کے لیے اللہ کی طرف توبہ کرنا اور اپنے گناہ پر پردہ ڈالنا مستحب ہے ، اور وہ کسی کے سامنے اس کا اظہار نہ کرے ، اور نہ ہی اپنے آپ کو رسوا کرے ، اور نہ ہی اسے قاضی اور حاکم کی طرف اس معاملہ کو اٹھائے ، جیسا کہ اس قصہ میں رسول کریم صلی اللہ علیہ وسلم نے فرمایا :

"اگر تم اسے اپنے کپڑے سے چھپالیتے تو تیرے لیے یہ بہتر تھا"

امام شافعی رحمہ اللہ نے بھی بالجزم کہا ہے : میں یہ پسند کرتا ہوں کہ جو شخص کوئی گناہ کر بیٹھے اور اللہ تعالیٰ نے اس پر پردہ ڈال دیا ہو تو وہ اپنے آپ پر پردہ ڈالے رکھے اور توبہ کر لے ، انہوں نے ابو بکر اور عمر رضی اللہ تعالیٰ عنہما کے ساتھ ماعز کے قصہ سے استدلال کیا ہے "انتہی۔

دیکھیں : فتح الباری (12/124-125)۔

پہنچم :

ہم سوال کرنے والی بہن سے گزارش کریں گے کہ توبہ کا دروازہ کھلا ہے ، اور اللہ سبحانہ و تعالیٰ رات کے آخری حصہ میں اپنے ہاتھ پھیلاتا ہے کہ دن کو گناہ کرنے والا رات کو توبہ کر لے ، اور دن کو ہاتھ پھیلاتا ہے کہ رات میں گناہ کرنے والا توبہ کر لے۔

اور یہ علم میں رکھیں کہ اللہ سبحانہ و تعالیٰ اپنے بندوں کی توبہ قبول کرتا ہے ، اور اگر وہ سچی توبہ کریں تو اللہ تعالیٰ ان گناہوں کو نیکیوں میں بدل دیتا ہے۔

اللہ سبحانہ و تعالیٰ کا فرمان ہے :

﴿اور یقیناً میں بہت بخشنے والا ہوں جو توبہ کریں اور ایمان لائیں اور نیک عمل کریں اور راہ راست پر بھی رہیں﴾۔ طہ (82)۔

اور ایک مقام پر ارشاد باری تعالیٰ ہے :

﴿اور وہ لوگ جو اللہ کے ساتھ کسی دوسرے کو معبود نہیں بناتے اور کسی ایسے شخص کو جسے قتل کرنا اللہ تعالیٰ نے حرام کیا ہے وہ مجروح کے اسے قتل نہیں کرتے ، اور نہ وہ زنا کے مرتکب ہوتے ہیں ، اور جو کوئی یہ کام کرے وہ اپنے اوپر سخت وبال لائیگا﴾۔

﴿اسے قیامت کے روز دوہرا عذاب دیا جائیگا ، اور وہ ذلت و خواری کے ساتھ ہمیشہ اسی میں رہیگا﴾۔

﴿سوائے ان لوگوں کے جو توبہ کریں اور ایمان لائیں اور نیک کام کریں ، ایسے لوگوں کے گناہوں کو اللہ تعالیٰ نیکیوں میں بدل دیتا ہے ، اور اللہ بخشنے والا مہربانی کرنے والا ہے﴾۔ الفرقان (

70-67)۔

اور ایک مقام پر اس طرح فرمایا :

۔ (اور وہی ہے جو اپنے بندوں کی توبہ قبول فرماتا ہے، اور سب گناہوں سے درگزر فرماتا ہے، اور جو کچھ تم کر رہے ہو سب جانتا ہے)۔

۔ (ایمان والوں اور نیک عمل کرنے والوں کی سنتا ہے، اور انہیں اپنے فضل و کرم سے بڑھا کر دیتا ہے، اور کفار کے لیے سخت عذاب ہے)۔ الشوری (25-26)۔

توبہ صحیح ہونے کے لیے کچھ شروط کا پایا جانا ضروری ہے، اور وہ شروط درج ذیل ہیں :

1- گناہ کو فوراً چھوڑ دینا۔

2- اپنے فعل پر نادم ہونا۔

3- آئندہ وہ کام نہ کرنے کا عزم کرنا۔

اللہ کی بندی آپ یہ علم میں رکھیں کہ اللہ سبحانہ و تعالیٰ نے اپنے توبہ کرنے والے بندوں پر فضل و کرم کیا ہے، اور ان سے وعدہ کیا ہے کہ ان کے گناہوں کو نیکیوں میں بدل دیا جائیگا، اس لیے آپ شیطان سے بچ کر رہیں کہ کہیں وہ آپ پر تسلط نہ جمالے، اور آپ کے دل اور توبہ کے درمیان حائل ہو جائے، یا پھر وہ آپ کو اللہ کی رحمت سے ناامیدی میں ڈال دے۔

یہ بھی علم میں رکھیں کہ وہ لعین اور نجیث شیطان بندوں کو صرف معصیت و نافرمانی میں ڈال کر ہی بس نہیں کر جاتا، بلکہ وہ ان کے ساتھ ایک اور کھیل یہ کھیلتا ہے کہ انہیں گناہوں سے توبہ کرنے سے روک دیتا ہے، اس لیے آپ اس سے بچ کر رہیں۔

اور یہ بھی علم میں رکھیں کہ اللہ تعالیٰ کا فضل و کرم بہت وسیع ہے، صرف یہ ہے کہ آپ اپنے اور اپنے پروردگار میں مابین اصلاح کر لیں، اپنے معاملات رب سے درست کر لیں، تو اللہ تعالیٰ آپ کا حامی و ناصر اور ولی ہے، وہ آپ کو سیدھی راہ کی توفیق بخشنے گا، یہ جان لیں کہ توبہ کرنے میں ذلت و رسوائی نہیں، بلکہ اصل ذلت و رسوائی تو اللہ کی نافرمانی و معصیت میں ہے۔

آپ توبہ کرنے سے ایک سعادت مند اور خوشی و راحت کی زندگی بسر کریں گی، جس میں اللہ کا ذکر اور اس کی اطاعت و فرمانبرداری، اور اس کی توفیق و معاونت شامل ہے۔

مزید اہمیت کی بنا پر آپ سوال نمبر (47834) اور (27113) کے جوابات کا مطالعہ ضرور کریں۔

واللہ اعلم۔